

التقریظ والانتقاد

”جامع المحبین“

بحث تجدید مجدد

(۹)

(سمیع احمد)

اس وقت مسلمانوں کی حالت یہ تھی کہ سلطان اور ننگ زیب عالمگیر کے بعد سے ان پر جو غلطاطاری ہونا شروع ہو گیا تھا وہ محض ۱۸۵۷ء کے بعد انتہا کو پہنچ گیا۔ اس زمانہ میں ان کی معاشرتی حالت کیا تھی؟ اس کا اندازہ مولوی نذیر احمد دہلوی مرحوم کے نادلوں سے ہو گا۔ اور اقتصادی اور معاشی حالت کا علم مرزا غالب کے ان خطوط سے ہو سکتا ہے جو انھوں نے اس ہنگامہ کے بعد اپنے خاص خاص دوستوں کو لکھے تھے اس کے علاوہ ڈاکٹر نیٹرنے لارڈ ڈمبر کے ایپار ”ہمارے ہندوستانی مسلمان“ کے نام سے ۱۸۵۷ء میں ایک کتاب لکھی تھی اس کا اردو ترجمہ ڈاکٹر صادق حسین نے کیا ہے اور لاہور میں چھپا ہے اس کتاب کے چوتھے باب میں مصنف نے بتایا ہے کہ مسلمان کس درجہ پریشان حال تھے حکومت میں اہم اور غیر اہم عہدوں اور ملازمتوں کے دو دائرے ان پر بند تھے ملک میں ایسا طریقہ تعلیم جاری کیا گیا تھا جس میں ان کے بچوں کے لئے کوئی انتظام نہیں تھا قاضیوں کو موقوف کر کے ہزاروں خاندانوں کو جو اسلامی علوم و فنون میں درک رکھتے تھے بے کار اور کنگال بنا دیا گیا تھا اور مسلمانوں کے اوقاف پر قبضہ کر کے ان کی آمدنی غلط مصارف پر خرچ ہو رہی تھی ان کے لباس کا یہ عالم تھا کہ بنگال کے بڑے بڑے امیر اور شریف مسلمان جو عشرت اور شان و شوکت کی زندگی بسر کرنے کے خوگر تھے ان کی لپاک و

جا مذادیں ضبط کر لی گئی تھیں اور وہ نان شبہ تک کو محتاج ہو گئے تھے۔ ڈاکٹر منہٹر لکھتے ہیں کہ مسلمانوں کی مفلوک الحالی کی نوبت یہاں تک پہنچ گئی تھی کہ اگر کوئی سیاست دان انگلینڈ کے دارالعوام میں سہستی پیدا کرنا چاہتا تو اس کے لئے صرف یہ بات کافی تھی کہ وہ بنگال کے مسلمان خاندانوں کے سچے سچے حالات بیان کر دے۔ سرکاری ملازمتوں کے دروازے ان پر جو بند کئے گئے تھے اس کا اندازہ اس سے کیجئے کہ ۱۸۶۹ء میں اسسٹنٹ انجنیئرز کے تین درجوں میں جو وہ ہندو اور مسلمان صغیر اس عہدہ کی تعلیم پانے والوں میں ہندو چار انگریز دو اور مسلمان صغیر سب انجنیئری اور سپرنٹنڈنٹوں میں ہندو چوبیس مسلمان ایک اور سیرن میں ہندو تیرہ مسلمان دو ایک ڈاکٹر کے محکمہ میں ہندو پچاس اور مسلمان صغیر تیرہ موضوع پر گفتگو کرتے ہوئے ان گزٹڈ ملازمتوں کا ایک نقشہ درج کیا ہے جو ۱۸۷۱ء میں ہندو مسلمان اور انگریزوں پر صرف ایک صورت بنگال میں تقسیم کی گئی۔ اس نقشہ کا نقل کرنا طوالت کا باعث ہو گا۔ خلاصہ یہ ہے کہ عدالت۔ فوج۔ پولیس۔ مڈیکل ڈیپارٹمنٹ۔ پبلک ورکس۔ تعلیم۔ محاسبی۔ آب کاری۔ رجسٹریشن۔ انکم ٹیکس وغیرہ ان سب محکموں میں چھوٹی اور بڑی دو ہزار ایک سو گیارہ اسامیاں تھیں جن میں سے ایک ہزار تین سو اٹھائیس اسامیوں پر انگریز اور چھ سو اکاسی پر ہندو مقرر کئے گئے اور مسلمانوں کے حصے میں بیانوے چھپیس آئیں اور وہ بھی بہت معمولی اور گھٹیا درجہ کی۔ متعدد محکموں کے بعض بڑے بڑے عہدے ایسے ہیں کہ مسلمان غریب کا ان میں گزر بھی نہیں (دھ ۲۴۷)

آپ کا وقت تو صرف ہو گا اور دل کو دکھ بھی بہت ہو گا لیکن ذرا سہینہ پر جبر کی سلا رکھ کر منہٹر کے مندرجہ ذیل دو اقتباسات بھی پڑھتے چلیے :-

”ایک صدی قبل حکومت کے تمام ذمہ دار عہدوں پر مسلمانوں کا مکمل قبضہ تھا۔۔۔۔۔ لیکن اب ان میں عہدہ دار پر بیان کیا گیا مسلمانوں اور ہندوؤں کا تناسب ایک اور سات کا ہندوؤں اور یورپیوں کا ایک اور دو کا۔ مسلمانوں اور یورپیوں کا ایک اور چودہ کا اور تمام نظام حکومت میں اس قوم کا تناسب جو آج سے ایک صدی پہلے ساری حکومت کی اجارہ دار تھی کم ہوتے ہوئے ایک اور تیس رہ گیا اور وہ بھی ان گزٹڈ ملازمتوں میں ہے جہاں تناسب کا خاص خیال رکھا جاتا ہے پریڈنسی شہر کے دفتری معمولی ملازمتوں میں مسلمانوں کا حصہ تقریباً معدوم ہو چکا ہے دراصل کلمات کے سرکاری دفتر میں مسلمان اب اس سے بڑھ کر

اور کوئی ایسا بھی نہیں رکھ سکتے کہ قتل اور چپراسی و داقوں میں سیاہی ڈالنے والا یا تلمیوں کو مشک کر کے والا کے سوا کوئی اور ملازمت حاصل کر سکیں۔

چند سطر بعد پھر لکھتے ہیں :-

”جب یہ ملک ہمارے قبضہ میں آیا تو مسلمان ہی سب سے اعلیٰ قوم تھی وہ دلی کی مضبوطی اور بازوؤں کی توانائی ہی میں برتر نہ تھے بلکہ سیاسیات اور حکمت عملی کے علم میں بھی سب سے افضل تھے لیکن اس کے باوجود مسلمانوں پر حکومت کی ملازمتوں کا دروازہ بند ہے۔ غیر سرکاری ذرائع زندگی میں بھی انھیں کوئی نمایاں جگہ حاصل نہیں۔“ (ص ۲۴۰)

یہ حال تو بنگال کا تھا۔ اب اٹلیہ کے مسلمانوں کا حال بھی سن لیجئے اس کے لئے صرف اس کے رفاہی دست کا ایک ٹکڑا نقل کر دینا کافی ہے جو مسلمانان اٹلیہ نے یہاں کے کشن کے سامنے پیش کی تھی وہ لکھتے ہیں :-

”ہر عیسائی ملکہ مظہر کی وفادار عایا ہونے کی حیثیت سے ہم یقین رکھتے ہیں کہ ملک کی سرکاری ملازمتوں میں ہمارا بھی مساویانہ حق ہے۔ اگر سچ پوچھتے تو اٹلیہ کے مسلمانوں کو درندہ روز تباہ کیا جا رہا ہے اور ان کے سر ملید ہونے کی کوئی امید نہیں۔ مسلمان اعلیٰ خاندانوں سے نفرت رکھتے ہیں لیکن اب بالکل نادار ہیں اور ہمارا کوئی بھی پرسان حال نہیں اب ہماری حالت ماہی بے آب کی طرح ہو رہی ہے مسلمانوں کی اس اتر حالت کو ہم جناب عالی کی حضور میں پیش کرنے کی جرأت کر رہے ہیں اس یقین کے ساتھ کہ جناب عالی ہی اٹلیہ ڈویژن میں ہر عیسائی ملکہ مظہر کے واحد نمائندہ ہیں ہمیں اسید ہے کہ نسل زندگی کے امتیاز سے بلا ہو کر ہر قوم کے ساتھ یکساں سلوک کیا جائے گا۔ اپنی سابقہ سرکاری ملازمتوں کے چھین جانے سے ہم اس قدر مایوس ہو چکے ہیں کہ ہمیں قلب سے دنیا کے دور دراز گوشوں کا رخ کرنے کے لئے تیار ہیں ہم ہمالیہ کی برفانی چوٹیوں پر چڑھنے کے لئے مستعد ہیں ہم سائبریا کے بے آب و گیاہ حصوں میں مارے مارے پھرنے کے لئے آمادہ ہیں بشرطیکہ ہم یقین دلایا جائے کہ اسیا کرنے سے ہمیں ناشنگ (بے روزگار) ہفتہ کی ملازمت سے سرفراز فرمایا جائے گا۔“

ڈاکٹر ڈبلو۔ ڈبلو سنٹر اس درخواست پر اپنی رائے ظاہر کرتے ہوئے لکھتے ہیں:-

”یہ فقرے اس درخواست سے لئے گئے ہیں جو کچھ عرصہ ہوا مسلمانان اڈلسیہ نے کسٹمر کے سامنے پیش کی ان پر تکلف مفرد پر ممکن ہے بعض لوگوں کو سہی آجائے مگر اس صوبہ کے سابق فاتحین کی حالت زار جس سے مجبور ہو کر انھوں نے اپنی ٹوٹی بھوٹی انگریزی میں جھن روٹی کے لئے التجا کی ہے۔ بڑی ہنسنا کے بعد درمیت انسان کو متاثر کرتی رہے گی۔“ (ص ۲۵۵)

ڈاکٹر سنٹر نے اگرچہ یہ رپورٹ بنگال کے مسلمانوں کے متعلق لکھی ہے جن سے یہ خوب اچھی طرح واقف تھے۔ لیکن ساتھ ہی وہ سمجھتے ہیں کہ یہ حالت صرف اسی صوبہ تک محدود نہ تھی۔ چنانچہ لکھتے ہیں: ”اگر میں دوسروں کو یہ یقین دلاؤں اور خود میرا بھی خیال ہو کہ یہ بیانات تمام مسلمانان ہند پر عادی آتے ہیں تو مجھے اس پر معاف فرمایا جائے۔“ (ص ۲۳۲)

جب کسی قوم پر اقتصادی اور معاشی زبوں حالی و پرانندگی چھا جاتی ہے تو محکمہ کلا انٹرنیشنل کفر“ اس کی اخلاقی، روحانی دینی اور معاشرتی حالت خود بخود بگڑ جاتی ہے اور اس کا قوی سبب انتہائی مستفاد و رنگندہ ہو جاتا ہے۔ پھر ۱۸۵۷ء کے بعد تو ان مسلمانوں پر دوسری مار پڑی پہلے قرآن کی اصطلاح میں ان کی حالت سرکاری یعنی سیاسی اقتدار ان کے ہاتھ میں تھا تو حکومت اور اقتدار کے نشہ نے ان میں جبہ و رجز اخلاقی گرا سبیاں پیدا کر ہی رکھی تھیں کہ اب سیاسی زوال کے بعد ان کو ”ضراء“ سے دوچار ہونا پڑا تو اس نے دہی سہی کی بھی پوری کر دی“ اور یہ ”تن بہم داغ داغ شد“ کا مصداق بن کر کہیں کے نہیں رہے۔ حالی اور نذیر احمد نے ان کی اس قابل حد شرم اور لائق ہزار افسوس حالت کا جو نقشہ کھینچا ہے کون کہہ سکتا ہے کہ وہ صرف شاعری ہے اور اظہار حقیقت و بیان واقعہ نہیں ہے انھیں حالات کو دیکھ کر سرسید احمد خاں نے غیرت و شرم کے مارے ایک مرتبہ ارادہ کر لیا تھا کہ ہندوستان کو خیر آباد کہہ کر مصر میں جا بسیں لیکن بعد میں انھوں نے ارادہ بدل دیا۔ ایک لکچر میں اس کا ذکر کرتے ہوئے فرماتے ہیں:-

”میں اس وقت ہرگز نہیں سمجھتا تھا کہ قوم بھر میں بے گئی اور عزت پائے گی اور جو حال اس وقت قوم کا تھا

مجھ سے دیکھا نہیں جاتا تھا۔ لیکن آخر میں نے فیصلہ کیا کہ نہایت نامردی اور بے مردتی کی بات ہے کہ اپنی قوم کو اس تباہی کی حالت میں چھوڑ کر خود کسی گوشہ عافیت میں جا بیٹھوں نہیں مجھ کو اس کی مصیبت میں شریک رہنا چاہیے۔ اور جو مصیبت پڑے اس کے دور کرنے میں بہت باندھنی قومی فرض ہے۔

ہم جس عہد کا ذکر کر رہے ہیں یہ انیسویں صدی کے نصف آخر کا عہد ہے لیکن چونکہ ہمارے موضوع بحث کا تعلق انیسویں صدی کے نصف آخر سے لے کر بیسویں صدی کے تقریباً نصف اول تک کے عہد سے ہے اس لئے درجہ بدرجہ اس مدت میں مسلمانوں کو جن حالات سے دوچار ہونا پڑا ان سب کو مختصراً پہلے اک سا تقبیسیں لیجئے تاکہ پھر آپ کو ان تجدیدی کاموں کی اہمیت بھی محسوس ہو سکے جو اقتضاء حالات کے مطابق ظہور میں آتے رہے۔

مسلمانوں کے سیاسی زوال اور ان کی اقتصادی بد حالی دیکھ کر عیسائی مبلغین نے ہندوستان میں اپنا عمل دخل شروع کر دیا تھا۔ مسلمانوں کے بعد تو ان لوگوں نے تبلیغ عیسائیت اور اس کے ساتھ اسلام اور داعی اول اسلام کی نسبت بہتان طرازی اور الزام تراشی کا جال گاڑا گاڑا اور شہر شہر میں پھیلا دیا جن لوگوں نے یہ مناظر اپنی آنکھ سے دیکھے ہیں ان کا بیان ہے کہ حال یہ تھا کہ صبح اور شام جب دیکھو ایک مشنری اس شکر پر کھڑا تقریر کر رہا ہے۔ دوسرا ذرا اس سے فاصلہ پر لوگوں کو کچھ پڑھا رہا ہے۔ انجیل کے اردو ڈلشن تقسیم کر رہا ہے علاوہ اس گھروں چا جا کر انک مسلمانوں سے ملنے اور اپنے مذہب کی سچائی کا پرچار کر رہے ہیں۔

ایک طرف زبانی تبلیغ عیسائیت کرنے والے اس طرح اپنی مستعدی اور سرگرمی کا اظہار کر رہے تھے اور دوسری جانب یورپ میں خصوصاً اور ہندوستان میں عموماً کچھ کالجوں کے پروفیسر اور ارباب قلم تھے جو اسلام اور پیغمبر اسلام کے خلاف نہایت زہریلی اور پس بھری کتابیں لکھ رہے تھے اور اس منظم و مرتب پروگرام کا مقصد یہ تھا کہ ایک جانب مسلمانوں کو اور اسلام کو یورپ میں عقل۔ اخلاق اور انسانیت کا دشمن ثابت کر کے اس قدر بدنام رسوا اور ذلیل کر دیا جائے کہ وہاں کسی شخص کو بھی ان کے ساتھ ہمدردی نہ رہے اور کوئی ایک آدمی بھی انسانہ موجدان کی زبوں حالی پر ترس کھائے اور دوسری جانب

خود مسلمان تعلیم یافتہ نوجوانوں کو اسلام سے دور اور عیسائیت سے قریب لانا ان کا مطمح نظر تھا چنانچہ سر ولیم میور کی رسوائے عالم کتاب اسی زمانہ کی منحوس یادگار ہے۔ ”حضرت مسیح کی ان بھٹیروں نے جو بھڑیئے بن کر اسلام اور مسلمانوں کے حبد باناتواں پر جھپٹ پڑے تھے اس وقت جو گندی اور متعفن ہفتا پیدا کر دی تھی۔ سر سید احمد خاں جیسے ٹھنڈے دماغ کے انسان پر اس کا اثر یہ تھا کہ بقول ان کے مر جانے کو جی چاہتا تھا۔ ”میور کی مذکورہ بالا کتاب شائع ہوئی تو سر سید اس زمانہ میں لندن میں تھے وہاں سے اپنے دوست نواب محسن الملک کو کس قدر درد انگیز خط لکھتے ہیں ”ان دنوں میرے دل کو سوزش ہے۔ ولیم میور صاحب نے جو کتاب آنحضرت کے حالات میں لکھی ہے اس کو میں دیکھ رہا ہوں اس نے دل کو جلادیا۔ اس کی نا انصافیاں اور تعصبات دیکھ کر دل کیاب ہو گیا اور مصمم ارادہ کر لیا کہ آنحضرت صلی اللہ علیہ وسلم کی سیر میں جیسے کہ پہلے بھی ارادہ تھا کتاب لکھ دی جائے اگر تمام روپیہ خرچ اور میں فقیر۔ بھیک مانگنے کے لائق ہو جاؤں تو بلا سے قیامت میں یہ تو کہہ کر بکا راجاؤں گا کہ اس فقیر مسکین احمد کو حاضر کر دو اپنے دادا احمد صلی اللہ علیہ وسلم کے نام پر فقیر ہو کر برگیا۔

”مارا ہمیں تختہ شاہنشہ ہی بس ست“

انگریزی تعلیم کا دور شروع ہونے سے پہلے رہنا اس کا تھا کہ مسلمان انڈیا پر امن تہذیب کے زیر اثر مشرکانہ عادات و اخلاق میں اس طرح حلاط گئے تھے کہ ان کی معاشرت اور ان کے رہن سہن کا طور طریق بڑی حد تک غیر اسلامی ہو گیا تھا۔ شادی اور غمی مرنے اور جینے کی تمام تقریبات اسی مشرکانہ طریق زندگی کا منظر ہوتی تھیں۔ عقد بیوگان کو حرام سمجھتے تھے۔ ناز و زہ کی پروا نہیں۔ لیکن عرس میں نکاح بزرگوں سے منشی اور ان کی نذر و نیاز۔ تہجد اور سوئم اور جہلم امام حسین کا فقیر اور بیک بننا۔ محرم کے دنوں میں سیاہ پوشی۔ بیاہ شادی کے موقع پر مہندی۔ مایوں۔ چوختی۔ چالہ۔ آرسی مصحف یہ سب ذوق اسلام کی سادہ اور تعلیمات حد کا پتہ نہیں اور بدعات و محدثات کا گھر گھر چرچا۔ اب انگریزی تعلیم کا چرچا ہوا اور اس تعلیم کے جلو میں مغربی تہذیب و تمدن کی کار فرمائی بھی شروع ہوئی تو عقیدہ اور عمل کی گمراہی کا ایک بنیاد روازہ کھل گیا۔ انگریزی زبان سے واقف ہونے کے بعد جو جوان مسیحی مصنفین یا مغرب

کے آزاد خیال ادیباب قلم کی کتابیں پڑھتے تھے تو چونکہ ان کو براہ راست اسلام کی تاریخ اور اس کی دنیاوی روایات سے واقفیت نہیں ہوتی تھی اس بنا پر وہ ان کتابوں کے اثرات کو فوراً قبول کر لیتے تھے نتیجہ یہ ہوتا تھا کہ معجزات کا انکار، شہ سلطان اور جن و ملائکہ کے وجود کا انکار، جنت و دوزخ کا انکار، ناز اور روزہ کی بے توقیری ان کا شعار اور ان مسائل پر مستشرقانہ گفتگو ان کا محبوب مشغلہ ہوتا تھا ایک طرف دین اور اس کے ارکان سے یہ بے زاری اور دوسری جانب صاحب بہادر نے کاشوق اور دین بولنے ان کی شان کے خلاف، انگریزی میں گفتگو کرنا ان کے لیے بھی طبعاً اور پسندیدہ کی طرح رہنا سہنا اور انھیں بیٹھنا لائق فخر اور سرمایہ نازش و مہیابت۔

ذہبت بانجیارسید کہ انگریزی تعلیم یافتہ ہونے کے نتیجے میں جو گئے کہ اس کو اپنے دین اور مذہب سے لگاؤ نہیں ہے اور اعتقاد و عقائد پر نسبتاً سست ہو گئے۔ انگریزوں سے زیادہ قریب ہے مختلف کوششوں کے زیر اثر جن کا اجمالی ذکر ہم آئندہ کریں گے اس جہت میں اصلاح ہو گئی اور یہ صورت حال اس شدت کے ساتھ قائم نہیں رہی۔ لیکن جنگ عظیم اول کے بعد دنیا کا تقسیم ہوا اور اس کے اثرات تمام عالم اسلام کے ساتھ ساتھ ہندوستان کی اسلامی آبادی پر بھی پڑے۔ یہ اثرات ذہنی اور فکری بھی تھے اور اخلاقی اور روحانی بھی۔ ذہنی اور فکری اثر یہ تھا کہ دنیا ایک بیک ماویت کی گود میں جا پڑی اور روحانی کیف و حظ کی کوئی اہمیت ہی نہ رہی۔ اس ذہنی انتشار کا نتیجہ سلافی پرانگی اور انتشار کی صورت میں ظاہر ہوا اسی زمانہ میں کارل مارکس کی اقتصادیات و سیاسیات کے نظریہ نے اور روس میں اس نظریہ کے کامیاب عملی تجربات نے قدیم انکار و ادراک کی مقدس عمارتوں پر ایک زلزلہ طاری کر دیا اب معجزات اور جن و ملائکہ کے وجود کی بحثیں بعد از وقت اور خارج از بحث ہو گئیں اور سوال یہ تھا کہ دنیا میں حقیقی امن و عافیت قائم کرنے کے لئے کون سا نظام بہتر ہے۔ سوال آج اور زیادہ شدت اختیار کر گیا۔ اور جب تک کہ ایک اور عظیم ترین جنگ اس کا فیصلہ نہ کرے اس وقت تک اس سوال کا کوئی آخری جواب غلبہ میں نہیں مل سکا۔

بہر حال جس عہد کا ہم ذکر کر رہے ہیں جہاں تک اسلام اور مسلمانوں کا تعلق ہے اس کے حالات یہ تھے اب سوچنا چاہئے کہ ان حالات کے پیش نظر اسلام کی تبدیلی کے لئے کیا کیا جانا چاہئے تھا اور کیا کیا ہوا؟ (باقی آئندہ)